


महाराष्ट्र लोकसेवा आयोग
Maharashtra Public Service Commission



मुख्य कार्यालय : ५^½, ७ व ८ वा मजला, कुपरेज टेलिफोन निगम इमारत, महार्षि कर्वे मार्ग, कुपरेज, मुंबई ४०००२१ दूरध्वनी - २२७९५९०० पैक्स : २२८८०५२४
फोर्ट कार्यालय : बैक ऑफ इंडिया इमारत, ३ रा माळा, फोर्ट, मुंबई ४००००९ दूरध्वनी : २२६७०२९०१९८८/२४८, २२९०२२२२. पैक्स : २२६७३९९५

ई-मेल – sec.mpsc@maharashtra.gov.in वेबसाईट - www.mpsc.gov.in, <https://mahapsc.mahaonline.gov.in>

लघुंकलेखक (इंग्रजी), गट - क

सामान्य प्रशासन विभाग

धारिका क्रमांक : ११(४)/६९०२(A)/पंथरा

जाहिरात क्रमांक : १०/२०१८

आयोगामार्फत महाराष्ट्र शासनाच्या सामान्य प्रशासन विभागांतर्गत **लघुंकलेखक (इंग्रजी) गट - क** या पदाच्या १२ जागांसाठी ऑनलाईन पध्दतीने अर्ज मागविण्यात येत आहेत. या पदासाठी खालील अटी व अर्हतांची पूर्तता करणारे उमेदवार अर्ज करू शकतात.

२. उपलब्ध पदसंख्या :- १२

अ) मंत्रालयीन प्रशासकीय विभागातील **लघुंकलेखक (इंग्रजी) - ४** पदे

जात प्रवर्ग	अ.जा	अ.ज	वि.जा. (अ)	भ.ज. (ब)	भ.ज. (क)	भ.ज. (ड)	वि.मा.प्र.	इ.मा.व	एकूण मागासवर्गीय	अमागास	एकूण पदे
	--	--	--	--	--	--	--	--	--	४	४
रिक्त जागांचे प्रवर्गनिहाय सामाजिक/समांतर आरक्षणाचे विवरणपत्र खालीलप्रमाणे आहे.											
सर्वसाधारण	--	--	--	--	--	--	--	--	--	२	२
अ)महिला (३०%)	--	--	--	--	--	--	--	--	--	१*	१*
ब)खेळाडू(५%)	--	--	--	--	--	--	--	--	--	--	--
क) माजी सैनिक १५%	--	--	--	--	--	--	--	--	--	१#	१#
(* उपलब्ध असल्यास महिलांसाठी आरक्षित, # उपलब्ध असल्यास माजी सैनिकांसाठी आरक्षित)											

ब) बृहन्मुंबईतील शासकीय कार्यालयातील **लघुंकलेखक (इंग्रजी) - ८** पदे

जात प्रवर्ग	अ.जा	अ.ज	वि.जा. (अ)	भ.ज. (ब)	भ.ज. (क)	भ.ज. (ड)	वि.मा.प्र.	इ.मा.व	एकूण मागासवर्गीय	अमागास	एकूण पदे
	१	--	--	१	--	--	--	१	३	५	८
रिक्त जागांचे प्रवर्गनिहाय सामाजिक/समांतर आरक्षणाचे विवरणपत्र खालीलप्रमाणे आहे.											
सर्वसाधारण	१	--	--	१	--	--	--	१	३	२	५
अ)महिला (३०%)	--	--	--	--	--	--	--	--	--	२*	२*
ब)खेळाडू(५%)	--	--	--	--	--	--	--	--	--	--	--
क) माजी सैनिक १५%	--	--	--	--	--	--	--	--	--	१#	१#
(* उपलब्ध असल्यास महिलांसाठी आरक्षित, # उपलब्ध असल्यास माजी सैनिकांसाठी आरक्षित)											

- २.१ वर नमूद केलेल्या पदसंख्येत व आरक्षणामध्ये शासनाच्या संबंधित विभागाच्या सूचनेनुसार बदल होण्याची शक्यता आहे.
२.२ सामान्य प्रशासन विभागाने कळविल्यानुसार मा. उच्च न्यायालय, मुंबई येथे दाखल झालेल्या रिट याचिका क्र. २०५३/२०१४ श्री संजिव शुक्ला विरुद्ध महाराष्ट्र शासन व इतर संलग्न याचिका प्रकरणी होणा-या अंतिम निर्णयाच्या अधीन राहन मागासवर्गीयांच्या आरक्षित पदांना मान्यता देण्यात आली आहे.

- २.३ सामान्य प्रशासन विभाग शासन निर्णय क्र. कअस - १३१५/ प्र.क्र.१२०/१४ - ब, दिनांक १६ एप्रिल, २०१६ च्या अनुषंगाने (अ) अंधत्व/क्षीणदृष्टी (Blindness/Low Vision)ब) चलनवलन विषयक विकलांगता किंवा मेंदुचा अर्धांगवायू (locomotor disability or cerebral palsy) प्रवर्गाचे विकलांग असलेले उमेदवार प्रस्तुत पदासाठी अर्ज करण्यासाठी पात्र आहेत. तथापि विकलांग वर्गवारीसाठी पद आरक्षित नाही.

२.४ शासन आदेशानुसार भ.ज.(ब) वर्गवारीसाठी आरक्षित असलेले पद आंतरपरिवर्तनीय असून आरक्षित पदावर योग्य उमेदवार उपलब्ध न झाल्यास शासनाच्या अंतर्गत परिवर्तनीयतेच्या धोरणानुसार सदर पदासाठी वि.जा.(अ), भ.ज.(क), भ.ज. (ड) या पैकी उपलब्ध वर्गवारीच्या उमेदवाराचा गुणवत्तेच्या आधारावर विचार करण्यात येईल.

२.५ महिला आरक्षण व त्या संदर्भातील नॅन क्रिमीलेयर (NCL) तसेच मागासवर्गीय आरक्षण व त्या संदर्भातील नॅन क्रिमीलेयर (NCL) प्रमाणपत्राचा नमुना आणि इतर अटी व शर्तीबाबत उमेदवारांनी आयोगाच्या संकेतस्थळावरील "सरळसेवा भरती" विभागातील "उमेदवारांना सर्वसाधारण सुचनांचे" काळजीपुर्वक अवलोकन करूनच त्याचे अनुपालन करावे.

टीप — मंत्रालयीन प्रशासकीय विभागातील व बृहन्मुंबई शासकीय कार्यालयातील सर्व पदांसाठी एकत्रित शिफारस यादीद्वारे शासनास उमेदवारांच्या शिफारशी करण्यात येतील.

३. वेतनश्रेणी : पे बँण्ड रु. ५२००-२०२००/-, ग्रेड पे रु. २४००/-अधिक इतर भत्ते.

४. पात्रता विषयक अटी

४.१ उमेदवार भारतीय नागरीक असावा.

४.२ उमेदवार महाराष्ट्र राज्याचा अधिवासी असणे आवश्यक आहे.

४.३ वय — **दिनांक १ मे, २०१८** रोजी १८ वर्ष पुर्ण असावे, तसेच अमागास उमेदवारांकरीता ३८ वर्षांपेक्षा व मागासवर्गीयांसाठी ४३ वर्षांपेक्षा जास्त नसावे.

४.४ शासन सेवेत पुर्णवेळ कार्यात असलेल्या उमेदवारांच्या बाबतीत कमाल वयोमर्यादा ५ वर्षांपर्यंत शिथिल करण्यात येईल. तथापि शासनसेवेतील मागासवर्गीय उमेदवारांचे वयोमर्यादेतील सवलती ऐवजी, शासन कर्मचारी म्हणून ५ वर्षाची एकच सवलत उपलब्ध राहील.

४.५ अर्हता — अ) माध्यमिक शाळा प्रमाणपत्र परीक्षा उत्तीर्ण.

ब) इंग्रजी लघुलेखनाची गती ८० शब्द प्रति मिनिट व इंग्रजी टंकलेखनाची गती ४० शब्द प्रति मिनिट (तत्संबंधी शासकीय परीक्षा मंडळाचे प्रमाणपत्र आवश्यक)

४.६ संगणक हाताळणी / वापराबाबतचे ज्ञान आवश्यक. (महाराष्ट्र राज्य उच्च व तंत्र शिक्षण मंडळ, मुंबई यांची MS-CIT परीक्षा किंवा D.O.E.A.C.C. सोसायटीच्या अधिकृत "C.C.C." किंवा "O" किंवा "A" किंवा "B" किंवा "C" स्तर परीक्षा उत्तीर्ण झाल्याचे प्रमाणपत्र धारण करणे आवश्यक.)

४.७ मंत्रालयीन प्रशासकीय विभागातील व बृहन्मुंबईतील शासकीय कार्यालयातील लघुटंकलेखक (इंग्रजी) या पदावर नियुक्ती होणा-या उमेदवारांना म.ना.से. (इंग्रजी लघुलेखक व इंग्रजी टंकलेखक यांना प्राप्त करावयाच्या मराठी लघुलेखक/मराठी टंकलेखन परीक्षा सक्तीची करण्याबाबत) नियमावली १९९१ मधील नियम ३ व ४ नुसार, एतदर्थ मंडळाची मराठी लघुलेखनाची ८० शब्द प्रति मिनिट व मराठी टंकलेखनाची ३० शब्द प्रति मिनिट परीक्षा, शासन सेवेत प्रविष्ट झाल्याच्या दिनांकापासून ४ वर्षांच्या आत उत्तीर्ण होणे आवश्यक आहे. तथापि, शासन अधिसूचना क्र. टंलेप २०१५/प्र.क्र.१७६/भाषा २, दिनांक २४/०३/२००७ मधील तरतुदीनुसार, ज्या इंग्रजी लघुलेखकांनी मूळ नियुक्तीच्या वेळी किंवा यथास्थिती, शासकीय सेवेत रुजू झाल्याच्या दिनांकापासून ४ वर्षांच्या कालावधीत मराठी लघुलेखनाचे ८० शब्द प्रति मिनिट व मराठी टंकलेखनाचे ३० शब्द प्रति मिनिट गतीचे अथवा अधिक गतीचे मराठी लघुलेखन व मराठी टंकलेखनाचे शासकीय वाणिज्य प्रमाणपत्र धारण केले आहे अशा इंग्रजी लघुलेखकांना एतदर्थ मंडळाची ८० शब्द प्रति मिनिट मराठी लघुलेखनाची व ३० शब्द प्रति मिनिट मराठी टंकलेखनाची परीक्षा उत्तीर्ण होण्यापासून सूट देण्यात येईल.

५. प्रस्तूत पदासाठी खालील तीन टप्यांमध्ये सदर भरती प्रक्रिया घेण्यात येणार आहे.

१) वस्तुनिष्ठ स्वरूपाची चाळणी परीक्षा - १०० गुण

२) लघुलेखन-टंकलेखन चाचणी - ७५ गुण

३) मुलाखत - २५ गुण

५.१ चाळणी परीक्षा केवळ मुलाखतीसाठी उमेदवारांची संख्या मर्यादित करण्यासाठी घेण्यात येत असल्यामुळे त्या परीक्षेचे गुण अंतिम निकालासाठी विचारात घेण्यात येणार नाहीत. चाळणी परीक्षा घेण्यात येणार असल्यामुळे जाहिरातीतील विहित मूळ अर्हता शिथिल केली जाणार नाही. सदर परीक्षेची तारीख यथावकाश प्रसिध्द करण्यात येईल. सदर परीक्षेचा अभ्यासक्रम, परीक्षा योजना, परीक्षेचे माध्यम व इतर बाबी आयोगाच्या वेब साईटवर पहाव्यात.

५.२ मुलाखतीसाठी बोलविलेल्या उमेदवारांची मुलाखतीपूर्वी महाराष्ट्र लोकसेवा आयोगाच्या कार्यालयात वा अन्यत्र लघुलेखनाची-टंकलेखनाची प्रत्यक्ष चाचणी घेण्यात येईल. उमेदवारांनी लघुलेखन घेतल्यावर त्यांना ते संगणकावर टंकलिखीत करून द्यावे लागेल. लघुलेखन-टंकलेखन चाचणी ७५ गुणांची राहील. मुलाखतीस पात्र ठरण्यासाठी उमेदवारांना लघुलेखन-टंकलेखन चाचणीमध्ये किमान ३१ गुण प्राप्त करणे आवश्यक आहे. ३१ गुणांपेक्षा कमी गुण प्राप्त झालेल्या उमेदवारांची मुलाखत घेतली जाणार नाही.

५.३ लघुलेखन-टंकलेखन चाचणीत पात्र ठरलेल्या उमेदवारांची २५ गुणांची मुलाखत घेण्यात येईल. मुलाखतीपूर्वी घेण्यात येणा-या लघुलेखन-टंकलेखन चाचणीचे ७५ गुण व मुलाखतीचे २५ गुण अशा एकूण १०० गुणांपैकी किमान ४१ गुण प्राप्त करणा-या उमेदवारांचाच फक्त शिफारशीसाठी विचार करण्यात येईल.

५.४ लघुलेखन-टंकलेखन चाचणीचे व मुलाखतीचे गुण अशा एकूण १०० गुणांपैकी प्राप्त गुणांच्या आधारे प्रस्तुत पदाची गुणवत्ता यादी तयार करण्यात येईल व वर्गवारी निहाय उपलब्ध पदे व गुणवत्ता या आधारे उमेदवारांची शासनास शिफारस करण्यात येईल.

६. जे उमेदवार चुकीची माहिती सादर करतील त्यांना या व पुढील सर्व निवडीसाठी अपात्र ठरविण्यात येईल.

७. कर्तव्ये व जबाबदाऱ्या - प्रस्तुत पदाच्या कर्तव्ये व जबाबदाऱ्या याबाबतचा तपशील आयोगाच्या www.mpsc.gov.in या वेबसाईटवर उपलब्ध आहे.

८. शुल्क : -

८.१. अमागास उमेदवारांकरिता - रु. ३७४/-, मागासवर्गीय उमेदवारांकरिता - रु. २७४/-

८.२ ज्या मागासवर्गीय उमेदवारांनी वयोमर्यादा किंवा पात्रतेच्या कोणत्याही निकषांमध्ये सवलत किंवा सूट याचा फायदा घेतला आहे, अशा उमेदवारांची अमागास सर्वसाधारण वर्गवारीच्या पदावर शिफारस करण्यात येणार नाही.

९. अर्ज करण्याची पद्धत –

९.१ प्रस्तुत परीक्षेसाठी अर्ज फक्त ऑनलाईन पद्धतीने स्वीकारण्यात येतील. इतर कोणत्याही प्रकारे अर्ज स्वीकारण्यात येणार नाहीत.

९.२ पात्र उमेदवारांना वेब-बेस्ड (Web-based) ऑन लाईन अर्ज <https://.mahamps.mahaonline.gov.in> या वेबसाईटद्वारे **दिनांक २५ जानेवारी, २०१८ ते दिनांक १४ फेब्रुवारी, २०१८** या कालावधीत सादर करणे आवश्यक राहील.

९.३ ऑनलाईन पद्धतीने अर्ज सादर करण्याच्या सविस्तर सूचना आयोगाच्या <https://.mahamps.mahaonline.gov.in> तसेच www.mpsc.gov.in या संकेतस्थळावर उपलब्ध आहेत.

९.४ विहित पद्धतीने आयोगास अर्ज सादर केल्यानंतर परीक्षा शुल्क भरल्याशिवाय अर्ज विचारात घेतला जाणार नाही.

९.५ आयोगाने निश्चित केलेले परीक्षा शुल्क खालील पद्धतीने भरता येईल :-

(१) भारतीय स्टेट बँकेमध्ये चलनाव्दारे (२) नेटबँकिंग (३) डेबीट कार्ड (४) क्रेडिट कार्ड (५) संग्राम केंद्र/सीएफसी (नागरीक सुविधा केंद्र)

९.६ <https://.mahamps.mahaonline.gov.in> येथे संग्राम केंद्र (ग्रामपंचायतींमध्ये) आणि सीएफसी ची सूची उपलब्ध आहे.

९.७ परीक्षा शुल्काचा भरणा करण्याकरिता उमेदवारांनी खाली नमूद केलेल्या पद्धतींचा अवलंब करावा :-

- (१) शुल्क भरण्याकरिता मुख्य पृष्ठाच्या डाव्या भागावरील “माझे खाते” या लिंक वर क्लिक करावे.
- (२) “माझे खाते” या लिंक वर क्लिक केल्यानंतर उमेदवाराने अर्ज केलेल्या पदांची यादी शुल्क भरल्याच्या / न भरल्याच्या नोंदीसह दिसेल. ज्या पदासमोर ‘Unpaid’ असे लिहिलेले असेल, त्या ठिकाणी ‘Pay Now’ अशी लिंक उपलब्ध असेल.
- (३) “Pay Now” या लिंक वर क्लिक केल्यानंतर ३ पर्याय उपलब्ध होतील.
- (४) अॅनलाईन पेमेंट (५) नागरी सुविधा केंद्र (६) चलनाढारे
- (६) उमेदवार क्रेडिट कार्ड, डेबिट कार्ड अथवा नेटबैंकिंगच्या सहाय्याने अॅनलाईन पेमेंट करु शकतील.
- (७) नागरी सुविधा केंद्र हा पर्याय निवडल्यास, उपलब्ध होणा-या पावतीची प्रत घेऊन नागरी सुविधा केंद्र अथवा संग्राम केंद्रात जाऊन शुल्काचा भरणा केला जाऊ शकतो. उपरोक्त कार्यवाही अर्ज सादर करण्याच्या अंतिम दिनांकापूर्वी पूर्ण करणे आवश्यक राहील.
- (८) उमेदवाराने चलनाढारे हा पर्याय निवडल्यास, उपलब्ध होणा-या चलनाची प्रत घेऊन भारतीय स्टेट बँकेच्या कोणत्याही शाखेत, बँकेच्या कार्यालयीन वेळेत शुल्काचा भरणा केला जाऊ शकतो.
- (९) ज्या उमेदवारांना भारतीय स्टेट बँकेमध्ये चलनाढारे शुल्क भरावयाचे आहे असे उमेदवार अर्ज सादर केल्याच्या दोन तासानंतर अथवा शेवटच्या दिवशी अर्ज सादर करणा-या उमेदवारांनी त्यापूढील कामकाजाच्या दिवशी बँकेच्या कार्यालयीन वेळेत परीक्षा शुल्क भरणे आवश्यक आहे.
१०. चाळणी परीक्षेचे प्रवेश प्रमाणपत्र सदर परीक्षेच्या अर्ज स्विकारण्याच्या अंतिम दिनांका नंतर व परीक्षेपूर्वी ७ दिवस अगोदर उमेदवारास त्याच्या प्रोफाईलव्हारे उपलब्ध करून देण्यात येईल. त्याची प्रत उमेदवाराने चाळणी परीक्षेपूर्वी डाऊनलोड करून घेणे व चाळणी परीक्षेच्या वेळी सादर करणे आवश्यक आहे.
११. चाळणी परीक्षेच्या वेळी उमेदवाराने प्रवेश प्रमाणपत्र आणणे सक्तीचे आहे. त्याशिवाय चाळणी परीक्षेस प्रवेश दिला जाणार नाही.
१२. समांतर आरक्षणाबाबत शासन परिपत्रक, सामान्य प्रशासन विभाग, क्रमांक एसआरकी- ३ १०१२/प्र.क्र.१६/१२/१६- अ दिनांक १३ ऑगस्ट २०१४ आणि तदनंतर शासनाने यासंदर्भात वेळोवेळी निर्गमित केलेल्या आदेशानुसार कार्यवाही करण्यात येईल.
१३. मुलाखतीसाठी अहंताप्राप्त ठरलेल्या उमेदवारांना, मुलाखतीचे वेळी सर्व मुळ प्रमाणपत्रे सादर करणे बंधनकारक आहे. सदर मूळ प्रमाणपत्रे मुलाखतीच्या वेळी सादर न केल्यास अथवा ती योग्य नसल्यास मुलाखत घेण्याचे नाकारले जाईल याची उमेदवारांनी नोंद घ्यावी.
१४. आयोगाच्या कार्यालयात, परीक्षा कक्षात, परीक्षा केंद्राच्या परिसरात तसेच मुलाखतीच्या वेळी मोबाईल फोन अथवा इतर कोणत्याही प्रकारची इलेक्ट्रॉनिक किंवा संपर्क साधने आणण्यास, बाळगण्यास वा वापरण्यास सक्त मनाई आहे.
१५. विहित पध्दतीने अर्ज सादर करून ऑनलाईन शुल्क भरण्याची, तसेच स्टेट बँकेमध्ये परीक्षा शुल्क भरण्याकरिता चलनाची प्रत घेण्याची कार्यवाही दिनांक १४ फेब्रुवारी, २०१८ रोजी २३.५९ वाजेपर्यंत पूर्ण करणे आवश्यक आहे. त्यानंतर सदर वेबलिंक बंद होईल.
१६. चलनाढारे परीक्षाशुल्क भरावयाचे झाल्यास भारतीय स्टेट बँकेमध्ये दिनांक १५ फेब्रुवारी, २०१८ पर्यंत बँकेच्या कार्यालयीन वेळेत भरणे बंधनकारक आहे. विहित दिनांकानंतर परीक्षा शुल्क भरल्यास वैध मानले जाणार नाही, तसेच परीक्षा शुल्काचा परतावाही केला जाणार नाही.

ठिकाण :- मुंबई
दिनांक :- २५/०१/२०१८

राजन बा. खोत
उपसचिव, महाराष्ट्र लोकसेवा आयोग